

Baş alyp çykabilmedim

Category: Kitapcy, Publisistika, Sözler

написано kitapcy | 23 январа, 2025

Baş alyp çykabilmedim BAŞ ALYP ÇYKABILMEDIM



Wagty: 2017-nji ýylyň 29-njy apreli.

Ýeri: Stambul-Maslak.

«**GEM TV**» mediýa topary «**Ajaýyp asyr**» («Muhteşem Yüzyıl»), «**Garadaýy**» («Karadayı»), «**Ýaprak dökümi**» («Yaprak Dökümü») ýaly türk teleseriallaryny görkezme hukugyny satyn alyp, Ýakyn Gündogaryň arap ýurtlarynda ýaýlyma berýän şereket...

Eýesi-de asly eýranly iňlis raýaty 45 ýaşly **Said Karimýandy**...

Karimýan kuweýtli şärikdeşi 46 ýaşly **Muhammet Mer-al Mutairi** bilen agşamara ofisinden çykyp, «Mercedes» awtoulagynda Aýazaga köçesiniň ugry bilen baryarka, duýdansyz ýagdaýda öňüni ak reňkli «Jeep» awtoulagy kesdi...

«Jeep»-iň öňki we yzky gapysyndan iki sany gara ýapynja bürenen adam çykdy... Olar Karimýanyň oturan awtoulagyna golaýlaşyp, ot açmaga başladylar...

On üç ýerinden ok giren Karimýan wakanyň bolan ýerinde, dört ýerinden ok giren Mutairi hassahanada jan berdi...

Wakadan birküç sagat soň ak «Jeep» ýanan halda tapyldy...

Jenaýaty kim, näme üçin etdi?

Bir çaklama görä... Eýran döwletini Karimýanyň telegepleşikleri ynjalykdan gaçyrýardy. Onuň Tährandaky ofisine-de polisiýa dökülipdi. Tährandaky sudlaryň biri Karimýany gaýybana sud edip, ony antipropaganda geçirmekde aýyplap, alty aý türme tussaglygyny beripdi.

Sürgündäki eýranly oppozisiýasynyň pikirine görä, “Karimýany Eýranyň «Rewolýusion gwardiýasy» öldürdi!”

Hakykat nämedi?

Ýene bir jenaýaty gürrüň bereýin...



kitapcy.ru

- **IKI KILLER DOGAN**

Wagty: 2019-njy ýylyň 14-nji noýabry.

Ýeri: Stambul-Şişli Esentepe.

Masoud Molawi Wardanjani ýaňy otuz üç ýaşyna gadam basypdy.

Eýranyň gelejegine bil baglanýan zehinli ýaşlarynyň biridi. Eýranyň Goranmak ministrliginiň Kiber gorag müdirliginiň ştabynda işleýärdi. Ol uçarmansyz istrebitelleriň kiber tehnologiýasynyň üstünde işleýärdi...

Birdenem... 2018-nji ýylyň martynda Stambula gaçdy. «**Telegram**» habarlaşma platformasyndaky “**Black Box**” wideokanalýnda eýran režimi hakynda gepleşikler bermäge başlady. Mysal üçin:

“Gäbazan mafiýa serkerdeleriniň köküni gazjakdyryn. Doga ediň, men bu işi etmänkäm, olar meni öldürmesin.”

Bu sözlerden üç aý üç gün geçensoň...

Öýden kän daşyna çykmaýan Wardanjani Stambula gelende tanşan adamy **Aly Esfanjanyň** teklibi bilen gezim etmäge çykdy...

Wardanjana golaýlaşan näbelli biri oňa ýakyn aralykdan ujuna ses ýatyryjy dakylan ýarag bilen ot açyp gaçdy.

Wardanjani öldi.

Özüni “eýranly opozisioner” diýip tanadan Aly Esfanjany sumat

boldy, has soňra onuň Agrynyň üstünden Eýrana gaçandygy belli boldy...

ABŞ-nyň Daşary işler ministri **Maýk Pompeo** Eýrany «Wardanjani jenaýatyny» gurnamakda aýyplady.

Hakykat şundan ybaratmydy?

Karimýany we onuň şärikdeşi Mutairini Eýran öldürdipmidi?

Stambulyň Içeri işler müdirliği we ýurdumyzyň Howpuzluk gullugy bu boýunça jikme-jik barlaglary geçirdi. Netijede hakynatutma ganhordugy aýdylýan **Abdylwahap Koçak** ele salyndy.

Täsin ýeri şudy: Ol Karimýany we Mutairini öldürip sumat bolan gözlegdäki gaçgak bilen **Aly Koçak** bilen dogandy!

Şol sanda, Aly Koçak geroin söwdasyny etmekde gözlenýän eýranly Naji Şerifi Zindaştiniň sürüjisidi!

Orta çykýan deliller Eýrana ysarat edýärdi...

Emma... bärde kelläni bulaşdyrýan zatlaram bardy:



• FETÖ BAGLANŞYGY

Eýranly Zindaşti 1974-nji ýylda Hakkari Ýüksekowa raýonynyň Urmiýe obasynda doguldy. Onuň maşgalasy kürtleriň zindaşti diýen uly taýpasyndandy.

Zindaşti 1994-nji ýylda Eýranda geroïn söwdasyna garşy geçirilen operasiýada ele salyndy. Ölüm jezasyna höküm edilenden soň Tähranyň «Ewin» türmesinde «Rewolýusion gwardiýanyň» bir esgerini öldürip gaçdy.

Öň aradan çykan garyndaşy **Kamal Şerifi Seýdanynyň** pasporty bilen Türkiýä geldi. Öylendi. Çagaly-çugaly boldy.

2007-nji ýylda Stambulda ele salnan 74 kg geroinde onuň eliniň bardygy güman edilip, hut şol Kamal Şerifi Seydany galp ady bilen tussag edildi.

Şol wagt «Ergenokon» dawalarynyň başlan wagtydy. Prokuror **Zekeriýa Öz** Zindaşti bilen türmede duşuşdy. Ol Zindaştiden FETÖ sudýalarynyň öňüni açmak üçin «Balýoz» dawasyna seredýän sudýa **Zafer Başkurty** we «Ergenekon»[b] dawasyna seretmeli sudýa **Erkan Janaky** nyşana alan görkezmeleri aldy. Prokuror Öz başga aklawjylar babatda-da şeýtdi!

Zindaşti **“Terezi”** lakamy bilen gizlin şaýat tutuldy. Munuň deregine türmeden boşadyldy...

Zindaştiniň FETÖ bilen baglanyşygy munuň bilenem çäklenenokdy. Ol FETÖ agzalygyndan tussag edilen ABŞ-nyň Stambuldaky konsullygynda işlän **Metin Topuz** bilen 2007-2013-nji ýyllarda jemi otuz gezek görüşdi. Şeýle-de şol wagtlar FETÖ-nyň sudýa ymamy **Ahmet Jan** bilenem ýigrimi sekiz gezek görüşipdi. Onuň FETÖ duşuşyklary bular bilen gutaranokdy. Aňlajaga şular bes. FETÖ-nyň Eýrana garşy duşmançylygyň bardygy herkesse mälim. Olaryň Zindaştiniň ýokarda agzalan jenaýatlaryna meňzeş jenaýatlary etdirendigini-de bilmeýän ýok.

Jenaýatlaryň başyndaky Zindaşti iň soňky gezek 2018-nji ýylyň 5-nji aprelinde ele salyndy, 2018-nji ýylyň 11-nji oktýabrynda **Burhan Kuzunyňam** adynyň geçen skandal karary bilenem jogapkärçilikden boşadyldy! Yzyndanam ony gören-bilen bolmady... Indi kim aýdyp biljek: kimiň eli kimiň kisesinde?

Kärdeşim **Timur Soýkanyň** Zindaşti barada ýazan **«Baronlaryň söweşi»** kitabyňy hökman okaň. **Geroïn söwdasy-syýasat-sud** üçburçlugynda nämeleriň bolup geçýändigini bilseňiz ynanjagyňyzy-ynanmajagyňyzy bilmän galarsyňyz...

Soner ÝALÇYN.

«SÖZCÜ» gazeti, 27.11.2020 ý. Publisistika